

कर्तव्य बजावित असतांना पोलीस अधिकारी/कर्मचारी
यांचा मृत्यु झाल्यास त्यांच्या कुटुंबियांना शासकीय
निवासस्थानात राहण्यास परवानगी देणेबाबत.

**महाराष्ट्र शासन
गृह विभाग**

शासन निर्णय क्रमांक- आरएसए ०५११/प्र.क्र.२४२/पोल-७
मंत्रालय, मुंबई ४०० ०३२, दिनांक - १७ जून, २०११.


- वाचा :** - १) शासन निर्णय, गृह विभाग क्रमांक आरएसए ०७९७/१४५/प्र क्र १०/पोल-७,
दि. १८ नोव्हेंबर, २००५
२) शासन निर्णय, गृह विभाग क्रमांक आरएसए-०४०७/प्र क्र २२८/पोल-७,
दि. ५ मार्च, २००८

प्रस्तावना - कर्तव्य बजावित असतांना घडणा-या दुर्घटनामुळे काही वेळेस पोलीस अधिकारी कर्मचा-यांचे मृत्यु होतात. अशा परिस्थितीत त्यांच्या कुटुंबियांना तीन महिन्यांमध्ये शासकीय निवासस्थान सोडून इतरत्र निवासस्थान शोधावे लागते कारण भाडेमाफ निवासस्थानाची सवलत फक्त ३ महिन्यापुरतीच मर्यादित असते व त्यांना अडचणींना सामोरे जावे लागते. सदर बाबींचा विचार करून त्यांच्या कुटुंबियांना शासकीय निवासस्थानात राहण्यासाठी परवानगी देण्याची बाब शासनाच्या विचाराधीन होती.

शासन निर्णय :- कर्तव्य बजावित असतांना घडणा-या दुर्घटनामुळे एखादा पोलीस अधिकारी/कर्मचारी यांचा मृत्यु झाल्यास त्यांच्या कुटुंबियांना ३ वर्षांपर्यंत किंवा त्याचा सेवानिवृत्तीचा दिनांक यापैकी जो दिनांक आधी असेल त्या दिनांकापर्यंत शासकीय निवासस्थानात राहण्यास या शासन निर्णयान्वये परवानगी देण्यात येत आहे.

२. सदर कालावधीत शासकीय निवासस्थानात राहणा-या मृत पोलीस अधिकारी/कर्मचारी यांच्या कुटुंबियांकडून केवळ अनुज्ञप्ती शुल्क वसूल करण्यात यावे.
३. हा निर्णय केवळ पोलीस विभागासाठीच बांधलेल्या निवासस्थानासाठी, या शासन निर्णयाच्या दिनांकापासून लागू होईल.

महाराष्ट्राचे राज्यपाल यांच्या आदेशानुसार व नांवाने,



(दि.शा.घाटगे)

कार्यासन अधिकारी, गृह विभाग, महाराष्ट्र शासन.

प्रति,

पोलीस महासंचालक, महाराष्ट्र राज्य, मुंबई.

व्यवस्थापकीय संचालक, महाराष्ट्र राज्य, पोलीस गृह निर्माण व कल्याण महामंडळ मर्या.,

पोलीस आयुक्त, बृहन्मुंबई,

सर्व अपर पोलीस महासंचालक,

सर्व विशेष पोलीस महानिरीक्षक,
सर्व पोलीस आयुक्त,
सर्व पोलीस अधिक्षक
सर्व समादेशक, (राज्य राखीव पोलीस बल गट क्र. १ ते १३).
सर्व प्राचार्य, पोलीस प्रशिक्षण विद्यालये
वित्त विभाग/सामान्य प्रशासन विभाग/ सार्वजनिक बांधकाम विभाग.
महालेखापाल-१ (लेखा व अनुज्ञेयता / लेखा परीक्षा), महाराष्ट्र, मुंबई
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
निवडनस्ती (पोल-७)
